



MINUTI TAL-KUMITAT AMMINISTRATTIV GĦAL MARSALFORN Nru. 24/2012 **(Kienet addottata l-Aġenda KAM 21/2012)**

Iltaqa' fil-Bini tal-Kunsill Lokali Iż-Żebbuġ

Data: It-Tlieta, 24 ta' Jannar 2012

Ħin: Fis-2.15 ta' wara nofsinhar

Preżenti għall-laqgħa:-

- **Is-Sinjura Maria Saliba – Chairperson**
- **Is-Sur Emmanuel Debono – Deputat Chairperson**
- **Is-Sur Victor Refalo – Membru**
- **Is-Sur George Sacco – Membru**
- **Is-Sur Joseph Zammit – Membru**
- **Il-Kav. Carmelo Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Ippresjediet il-laqgħa ċ-Chairperson is-Sinjura Maria Saliba.

1. TALBA

Intqalet talba miċ-Chairperson u ngħata bidu għall-laqgħa.

2. APPROVAZZJONI TAL-MINUTI

Billi l-minuti tas-seduta b' nru. 23/2011 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ippreżentata u staqsiet għal dawk li kienu favur, kontra jew li ser jastjenu.

Minħabba li kien jidher li kulħadd kien favur, dawn il-minuti ġew approvati u ffirmati.

3. PUNTI LI JOĦORĠU MILL-MINUTI

Il-Kumitat ma kellux oġġezzjonijiet li l-*bumping cars* – sajf 2012 jintramaw fil-*car park* bħas-sena l-oħra.

4. KORRISPONDENZA

Sar il-qari ta' din il-korrispondenza:-

Komunikat u pjanti tal-Perit Scerri dwar is-*surfacing* bil-konkos ta' parti mit-Triq Daħlet Ta' Meržuq.

Il-Kumitat approva l-kisi bil-konkos ta' parti mit-Triq Daħlet Ta' Meržuq sa Villa Fiorita; jagħmel ix-xogħol Nicky Saliba.

Il-Kumitat ftiehem il-Perit jintalab joħroġ stima tax-xogħol għall-kisi bil-konkos minn Villa Fiorita sa fejn kien sar il-konkos fi Triq Daħlet Ta' Meržuq.

Ittra mibgħuta mid-Diviżjoni għall-Ippjanar u Koordinazzjoni tal-Prijoritajiet fl-Uffiċċju tal-Prim Ministru dwar l-applikazzjoni tal-Kunsill għal finanzjament mill-ERDF tal-*upgrade* tal-*promenade* tal-Qbajjar u l-*playing field*.

Ittra mibgħuta mid-Dipartiment Proprieta' tal-Gvern dwar it-talba tal-Kumitat għal informazzjoni fir-rigward tax-xeltrijiet ta' żmien il-gwerra f' Marsalforn. Il-Kumitat iddeċieda li jagħmel *site visit* flimkien mal-Perit.

Ittra mibgħuta mid-Dipartiment għall-Gvern Lokali dwar l-iskema inizjattivi ta' attivitajiet 2012 – Memo 65/2011. Il-Kumitat ġie nformat li ser jingħata l-ammont ta' €4,000 għall-attivitajiet Gmiel ir-Rebbiegħa.

Talba ta' Alfred Camilleri biex isir *double yellow line* quddiem ir-residenza Carolina Crt 32, Triq Santa Marija. Il-Kumitat iddeċieda li jgħaddi t-talba lil Louis Portelli tar-Roads Department.

Stima tal-Perit Scerri biex jinbidlu l-bankini ta' Triq id-Duluri u parti minn Triq il-Munġbell (minn kantuniera ma' Triq il-Wied sa Triq id-Duluri). Il-Kumitat iddeċieda li japplika mal-Awtorita' dwar l-Ambjent u l-Ippjanar biex dawn il-bankini ġodda jkunu finanzjata mill-UIF.

Ittra mibgħuta minn Transport Malta dwar l-*speed limits* fit-toroq ta' Marsalforn.

Ittra ta' Transport Malta fir-rigward tal-approvazzjoni tal-Awtorita' biex isiru l-*parking bays* fi Triq id-Duluri.

Wara diskussjoni fit-tul dwar jekk dawn il-*bays* għandhomx isiru jew le, iċ-Chairperson ressqet il-kwistjoni għall-vot.

Favur li jsiru l-bays

George Sacco
Victor Refalo
Iċ-Chairperson Marija Saliba

Kontra li jsiru l-bays

Id-Deputat Chairperson Emanuel Debono - peress li wħud mill-garaxxijiet li hemm mhux qed jintużaw għal skopijiet ta' parkeġġ ta' vetturi ġo fihom.
Joseph Zammit

Tlett voti favur u tnejn kontra – il-*parking bays* isiru.

Ittra mibgħuta minn Transport Malta fejn kien sugġerit li fi Pjazza San Pawl minflok *mini roundabout* isiru *priority signs*. Ġie deċiż li jsiru l-pjanti tal-Perit li hemm bżonn.

Applikazzjonijiet għall-permess tal-Kunsill Lokali

RC Malta Club Power Boats
Għal wirja pubblika nhar il-31 ta' Marzu 2012 fuq il-*promenade* ta' Marsalforn.

Maria Homoki
Applikazzjonijiet għal meter tad-dawl temporanju għal *bouncy castle* mill-1 ta' Mejju sat-30 ta' Settembru 2012 fil-Menqa.

Jason Axiaq
Applikazzjonijiet għal meter tad-dawl temporanju għal *hawker* mill-1 ta' April sal-31 ta' Ottubru 2012 fi Triq il-Wied.

Deċiżjonijiet meħuda mill- Kumitat Amministrattiv

Approvata.

Ma kienx hemm
oġġezzjonijiet.

Ma kienx hemm
oġġezzjonijiet.

5. ILMENTI

KAM 01/2012 – Joseph Mifsud

Talab biex titnaddaf mit-terrapien (li ġarret ix-xita) it-Triq Daħlet ta' Merżuq minn naħa tar-Rabat. Iċ-Chairperson għandha tagħmel *site visit*.

KAM 02/2012 – Joe Vella

Tingħata manutenzjoni lill-moll milll-Pierre's Restaurant il-ġewwa. Il-Kumitat iddeċieda li jgħaddi l-ilment lill-Public Works.

KAM 03/2012 – Pulizija Għassa Marsalforn

Biex jinbidlu t-tabelli tal-Menqa (mimlija sadid). Il-Kumitat iddeċieda li jagħmel sejħa pubblika għall-offerti għal provista u twaħħil ta' tabelli f' Marsalforn.

6. MATERJA OĦRA

Il-Kumitat iddeċieda li jagħmel sejħa għall-kwotazzjonijiet għal provista ta' żebgħa ta' barra għal Marsalforn.

7. AĠĠORNAMENT

Il-laqgħa ntemmet fil-5.00 ta' filgħaxija u l-Kumitat Amministrattiv aġġorna *sine die*.

Maria Saliba
Chairperson

Diane Tagliaferro
Segretarja Eżekuttiva